
Yoganidroktakavachanyasah

——
యోగనిద్రోక్తకవచన్యాసః

——
Document Information



Text title : Yoganidroкта Kavacha Nyasah

File name : yoganidroktakavachanyAsaH.itx

Category : vishhnu, vishnu, krishna, brahmavaivartapurANa, kavacha

Location : doc_vishhnu

Proofread by : PSA Easwaran

Description/comments : brahmavaivartapurANa | shrIkRRiShNajanma, pUrvabhAga | adhyAya
12/17-42||

Latest update : March 22, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 22, 2025

sanskritdocuments.org



యోగనిద్రోక్తకవచన్యాసః



యోగనిద్రోవాచ ।

దూరీభూతం కురు భయం భయం కిం తే హరౌ స్థితే ।

స్థితాయాం మయి చ బ్రహ్మన్నుభీ తిష్ఠ జగత్పతే ॥ ౧౭॥

శ్రీహరిః పాతు తే వక్త్రం మస్తకం మధుసూదనః ।

శ్రీకృష్ణశ్చక్షుషీ పాతు నాసికాం రాధికాపతిః ॥ ౧౮॥

కర్ణయుగ్మం చ కణ్ఠం చ కపాలం పాతు మాధవః ।

కపోలం పాతు గోవిందః కేశాంశ్చ కేశవః స్వయమ్ ॥ ౧౯॥

అధరోష్ఠం హృషీకేశో దంతపక్షిం గదాగ్రజః ।

రాశేశ్వరశ్చ రసనాం తాలుకం వామనో విభుః ॥ ౨౦॥

వక్షః పాతు ముకుందశ్చ జఠరం పాతు దైత్యహా ।

జనార్దనః పాతు నాభిం పాతు విష్ణుశ్చ మేహనమ్ ॥ ౨౧॥

నితమ్బయుగ్మం గుహ్యం చ పాతు తే పురుషోత్తమః ।

జానుయుగ్మే జానకీశః పాతు తే సర్వదా విభుః ॥ ౨౨॥

హస్తయుగ్మం నృసింహశ్చ పాతు సర్వత్ర సజ్గుఢే ।

పాదయుగ్మం వరాహశ్చ పాతు తే కమలోద్భవః ॥ ౨౩॥

ఊర్ధ్వం నారాయణః పాతు హ్యధస్తాత్కమలాపతిః ।

పూర్వస్యాం పాతు గోపాలః పాతు వహ్నౌ దశాస్యహా ॥ ౨౪॥

వనమాలీ పాతు యామ్యాం వైకుణ్ఠః పాతు నైరృతౌ ।

వారుణ్యాం వాసుదేవశ్చ సతో రక్షాకరః స్వయమ్ ॥ ౨౫॥

పాతు తే సంతమజో వాయవ్యాం విష్ణరశ్రవాః ।

ఉత్తరే చ సదా పాతు తేజసా జలజాసనః ॥ ౨౬॥

ఐశాన్యామీశ్వరః పాతు పాతు సర్వత్ర శత్రుజిత్ ।

జలే స్థలే చాంతరిక్షే నిద్రాయాం పాతు రాఘవః ॥ ౨౭॥

ఇత్యేవం కథితం బ్రహ్మస్కవచం పరమాద్భుతమ్ ।
 కృష్ణేన కృపయా దత్తం స్మృతేనైవ పురా మయా ॥ ౨౮॥
 శుష్మేన సహ సజ్జామే నిర్లక్ష్యే ఘోరదారుణే ।
 గగనే స్థితయా సద్యః ప్రాప్తిమాత్రేణ సో జితః ॥ ౨౯॥
 కవచస్య ప్రభావేణ ధరణ్యాం పతితో మృతః ।
 పూర్వం వర్షశతం ఖే చ కృత్వా యుద్ధం భయావహమ్ ॥ ౩౦॥
 మృతే శుష్మే చ గోవిందః కృపాల్పగనస్థితః ।
 మాలాం చ కవచం దత్త్వా గోలోకం స జగామ హ ॥ ౩౧॥
 కల్పాంతరస్య వృత్తాంతం కృపయా కథితం మునే ।
 అభ్యంతరభయం నాస్తి కవచస్య ప్రభావతః ॥ ౩౨॥
 కోటిశః కోటిశో నష్టా మయా దృష్టాశ్చ వేధసః ।
 అహం చ హరిణా సార్థం కల్పే కల్పే స్థిరా సదా ॥ ౩౩॥
 ఇత్యుక్త్వా కవచం దత్త్వా సాఽన్తర్ధానం చకార హ ।
 నిఃశక్కి నాభికమలే తస్థా స కమలోద్భవః ॥ ౩౪॥
 సువర్ణగుటికాయాం చ కృత్వేదం కవచం పరమ్ ।
 కణ్ఠే వా దక్షిణే బాహౌ బద్ధీయాద్యః సుధీః సదా ॥ ౩౫॥
 విషాగ్నిజలశత్రుభ్యో భయం తస్య న జాయతే ।
 జలే స్థలే చాన్తరిక్షే నిద్రాయాం రక్షతీశ్వరః ॥ ౩౬॥
 సజ్జామే వజ్రపాతే చ విపత్తౌ ప్రాణసంజ్కటే ।
 కవచస్మరణాదేవ సద్యో నిఃశంకతాం వ్రజేత్ ॥ ౩౭॥
 బద్ధేదం కవచం కణ్ఠే శంకరస్త్రిపురం పురా ।
 జఘాన లీలామాత్రేణ దురన్తమసురేశ్వరమ్ ॥ ౩౮॥
 బద్ధేదం కవచం కాలీ రక్తబీజం చఖాద సా ।
 సహస్రశిర్షా ధృత్వేదం విశ్వం ధత్తే తిలం యథా ॥ ౩౯॥
 ఆవాం సనత్కుమారశ్చ ధర్మసాక్షీ చ కర్మణామ్ ।
 కవచస్య ప్రభావేణ సర్వత్ర జయినో వయమ్ ॥ ౪౦॥

తస్య నన్దశిశోః కణ్ఠే చకార కవచం ద్విజః ।

ఆత్మనః కవచం కణ్ఠే దధార చ స్వయం హరిః ॥ ౪౧॥

ప్రభావః కథితః సర్వః కవచస్య హరేస్తథా ।

అనన్తస్యాచ్యుతస్యైవ ప్రభావమతులం మునే ॥ ౪౨॥

ఇతి శ్రీబ్రహ్మవైవర్తే మహాపురాణే శ్రీకృష్ణజన్మఖండే నారాయణనారదసంవాదే
యోగనిద్రోక్తకవచన్యాసో నామ ద్వాదశోఽధ్యాయః ॥ ౧౨॥

బ్రహ్మవైవర్తపురాణ । శ్రీకృష్ణజన్మ, పూర్వభాగ । అధ్యాయ ౧౨/౧౭-౪౨॥

brahmavaivartapurANa . shrIkRRiShNajanma, pUrvabhAga . adhyAya 12/17-42..

Proofread by PSA Easwaran

Yoganidroktakavachanyasah

pdf was typeset on March 22, 2025

Please send corrections to sanskrit@cheerful.com

